

ত্রিপুরা হাফাঙ
ককথুম তেই হুকুমু দাগিখুঙ

স-৩০১২

আগরতলা, ১৮ সেপ্টেম্বর, ২০২৩

নয়াদিহ্লিঅ পিএম-বিশ্বকর্মা যোজনান' চেঙগাঁই রীখা

হাকতরনি লাইবুমানি গাঁরীঙ গাঁনাঙ সীনামমুঙ আমচায়নি হামক্রায়' পিএম-বিশ্বকর্মা
যোজনা য়াসি কায়জাকনায় সামুঙ তাঙনায় : কেন্দ্রনি লুকুবসঙ হামক্রায় মন্ত্রি

হাকতরনি লাইবুমানি গাঁরীঙ গাঁনাঙ সীনামমুঙ আমচায়নি হামক্রায়' পিএম-বিশ্বকর্মা
যোজনা য়াসি কায়জাকনায় সামুঙ তাঙনায়। অ সামুঙবীতাং লুকুবসঙনি উকলক কীলায়জাক য়াকনি
সীনামমুঙ তেই সীনামনায় কীরাঙরকন' হাকতরনি হামক্রায়' কীরাঙ রীখানি অব' কায়সা
চায়তকমুঙ। তাঙনায় ১৭ সেপ্টেম্বর' আগরতলানি রবীন্দ্র শতবার্ষিকী ভবননি ২নং কনফারেন্স
হল' পিএম-বিশ্বকর্মা যোজনানি চেঙমুঙনি পানদাঅ কেন্দ্রনি লুকুবসঙ হামক্রায় মন্ত্রি প্রতিমা ভৌমিক
অ কক সাখা। মন্ত্রি বখরক নরেন্দ্র মোদি অ সাল' নয়াদিহ্লিঅ যশভূমি-দোয়ারকাঅ কায়সা পানদাঅ
পিএম-বিশ্বকর্মা যোজনান' চেঙগাঁই রীখা। নয়াদিহ্লিঅ অ চেঙমুঙনি পানদাঅ মানজাক ফায়খা
কেন্দ্রনি রাঙমন্ত্রি নির্মলা সীতারমন, কেন্দ্রনি এন্ট্রাপাইজ এন্ড কমার্স মিনিষ্টার পিয়ুষ গোয়েল,
কেন্দ্রনি এডুকেশন মিনিষ্টার ধর্মেন্দ্র প্রধান, কেন্দ্রনি মিডিয়াম এন্ড স্মল ইন্ডাস্ট্রি মিনিষ্টার নারায়ণ
রাণে, কেন্দ্রনি মন্ত্রি ভানুপ্রতাপ বার্মা আকসঙ। নয়াদিহ্লিঅ পিএম-বিশ্বকর্মা যোজনানি চেঙমুঙনি
পানদা রবীন্দ্র শতবার্ষিকী ভবননি ২নং কনফারেন্স হল' ফুনুকজাকখা। নেপকোনি লুউজিমুঙগ'
অ সামুঙবীতাং সঙচাজাকখা।

আগরতলা রবীন্দ্র শতবার্ষিকী ভবননি পানদাঅ কেন্দ্রনি লুকুবসঙ হামক্রায় মন্ত্রি প্রতিমা
ভৌমিকন' কারীইব' মানজাক ফায়খা ফিরাঙ নায়খুঙনি মন্ত্রি রতনলাল নাথ, সীনামমুঙ তেই বানিয়া
নায়খুঙনি মন্ত্রি সান্ত্বনা চাকমা, প্রিন্সিপাল সেক্রেটারি কে এস শেঠি, সালথাঙ ত্রিপুরা হাঙখরনি ডিএম
দেবপ্রিয় বর্ধন, নেপকোনি টেকনিক্যাল ব্রাঞ্চনি রিজিওন্যাল ডিরেক্টর নরেন্দ্র শর্মা। পানদাঅ কেন্দ্রনি
লুকুবসঙ হামক্রায় মন্ত্রি তেইব' সাখা, অ সাল হাকতরনি বার্গাঁই কায়সা কীথার সাল। জেরক রাষ্ট্র
সীনামনাত সামুঙ তাঙগাঁই তঙগ' বরগনি হামক্রায়' পিএম-বিশ্বকর্মা যোজনা চেঙজাকখা। অ
সামুঙবীতাং হাকতরনি কামি আমচায়নি রাঙথঙনি হামক্রায়' য়াসি কায়জাকনায় সামুঙ তাঙনায়।
পানদাঅ ফিরাঙ মন্ত্রি রতনলাল নাথ সাখা, পিএম-বিশ্বকর্মা যোজনাঅ ১৮টা স্কলারশিপন'
খবজাকখা। অ সামুঙবীতাংগ' ২০২৩-২৪ রাঙবিসিনি কেন্দ্রনি বাজেট' রাঙ ১৩ হাজার কোটি
চঙজাকখা। সীনামমুঙ তেই বানিয়া নায়খুঙনি মন্ত্রি সান্ত্বনা চাকমা সাখা, য়াকনি সীনামমুঙ তেই
সীনাম কীরাঙরকন' খাতুঙ রীনাঅ অ সামুঙবীতাং চেঙজাকখা। পানদাঅ লামসগাঁই ককমুঙ নারীকখা
নেপকোনি টেকনিক্যাল ব্রাঞ্চনি রিজিওন্যাল ডিরেক্টর নরেন্দ্র শর্মা। পানদাঅ হামবায় য়াফারীই
ককমুঙ নারীকখা এক্সিকিউটিভ ডিরেক্টর (হাইড্রো) সমীরণ গোস্বামী।
